

Din il-Via Sagra Versata (jigifieri ghamla ta' poezija) kienet tghidha u ghallmithieli nannti Lukarda, meta kelli xi erba' snin. Konna nghiduha bl-amment kuljum! Maż-żmien jiena nsejt xi vrus, u ghalhekk ghamilt hilti biex nahseb kif setghu kienu fl-original. Il-versi minsija hawn huma immarkati b'asterisk (*).

I *Ġesù kkundannat għall-mewt.*

Jekk għall-mewt ikkundannajt / Lis-Sultan minn tal-qdusija,
Iddew għidli, o Pilatu / Liema kienet fih il-htija?!
Għax jekk huwa mhuwiex hati, / Int bħal hati wrejtu 'l-Lhud;
Għal d'il-htija hekk sabiha / Li kont nista' biha mmut!

II *Ġesù jerfa' s-Salib.*

Kif Ġesu is-Salib lemah (*) / Fetaħ hemm id-dirghajn Tieghu!
Bil-ferħ beda jghannqu, jbusu, / u bil-qalb ihaddnu Mieghu!
Iżda l-kiefra manigoldi / Hatfuhulu minn idejH!
U b'hruxija li ma bhalha / Xehtuhulu fuq spallejH! (*)

III *L-Ewwel Waqgħa.*

Ta' l-imrar it-telgħa tidher, / Ġesù mbikki din jilmahha,
Għaliex jaf illi għalxejn / Għal xi whud Hu se jitlagħha!
U għal dan il-hsieb hekk qawwi / Qalbu nqasmet; bi kbir skoss
Fl-art imwaqqa' fis jiggarraf; / Ma' kull daqqa l-mewt ihoss!

IV *Ġesù jiltaqa' ma' Ommu.*

It-tnehid u l-biki nisma' / Ta' dik l-Omm maħbuba Tieghu.
Qalb il-gemgħa ta' nies tigri / Sabiex hemm tiltaqa' Mieghu!
Nisma' jien tislima helwa / Hiergħa dlonk mill-helu Fommu;
Id-dulur li Hu hass f'qalbu / Fil-kliem tieghu kien iżommu!

V *Xmun minn Ċirine jerfa' s-Salib ta' Ġesù*

Jekk tal-pwieni horox Tiegħek / Lili hati biss issib,
Ma kellux, iċ-Ċirinew, / Jerfa' Miegħek is-Salib!!
Għal kulhadd stajt jiena wahdi / B'Salib aħrax ingħabbik,
U ghajnuna biss ta' wiehed / Qatt ma nista' le naghtik!!

VI *Il-Veronika timsah Wiċċ Ġesù.*

Kien imhabba d-dulur Tieghek / F'dak il-Wiċċ kollu qdusija!
Għax il-pwieni hena kienu; / Dana kollu mhabba fija!
Mela x'tagħmel fis-smewwiet / Jekk f'maktur wiċċek hallejt
Fost ix-Xbieha kollha dmija, / Il-ġmiel Tieghek kollu wrejt!!

VII *It-Tieni Waqgħa*

Min iġib id-Dinja f'Idu / Fl-art imwaqqa' jien naraH!
O Smewwiet, liema kefrija. . . / Li għajnuna hadd ma taH!!
Jekk il-bniedem hati jaqa' / Hawn Ġesu', għajnuna jtih!
Imma għal dan Ġesù fid-dinja / L-ebda hniena hemm għaliH!!

VIII *In-Nisa ta' Ġerusalem*

Xejn uliedi tibku iżjed / Fuq daw' l-Pjagi, da' d-dulur!
Izda harsa fuqkom aġtu / Biex id-dmugh jinżlilkom żgur!!
Da' d-dulur erfghuh, o nisa; / Dan il-biki, dan il-hemm,
Meta mharbta taraw intom / Din il-belt, Ġerusalem!!

IX *It-Tielet Waqgħa.*

Qalb il-Lhud u l-manigoldi / Taht it-toqol Ġesù ġġarraff!
Izda hadd minn ta' madwaru (*) / Li biex jghinu idu tarraf!! (*)
Hanin iżjed mill-bnedmin / Haġar samm nixtieq narak,
Li mort tfixkel dawk il-passi / Ta' Min haqqek u kkmandak!

X *Ġesù mnezza' minn Hwejġu.*

Jekk il-Velu fl-Arka Mqaddsa / Ma naf illi tnażza' qatt!
W ALLA Nnifsu ta' din l-Arka / Mnażza jidher minn kulhadd!!!
U jekk jghattu ma jafux! / Din il-għera fuqek ġiet!
Għid Sinjur x'inhuma jagħmlu / l-Angli Tieghek fis-Smewwiet?!

XI *Ġesù msammar mas-Salib.*

Jien nilmah għuda harxa (*) / Dan Ġesù mixhut għaliha!
L-ewwel daqqa li jistenna / Fl-Id b'musmar imdahhal fiha!
U ġo dawk l-Idejn Imqaddsa / Hekk bla qies ifflagellati! (*)
Mingħajr ebda ftit tal-hniena / Daqqiet nisma' l-martellati!!

XII *Ġesù jmut fuq is-Salib.*

Ma tistax ix-xemx li tara / Il-mewt harxa tas-Sinjur!
Hi stahbiet ġo dalma kbira / Fiha wriet l-ikbar dulur!
F'dak il-waqt id-dinja triegħdet (*) / Fl-Art Imqaddsa l-velu jmur
U sa l-ehrex haġar beka / Din il-Mewt tar-Redentur!!

XIII *Id-Duluri*

Mis-Salib lill-Iben qalghu / Telaq hemm id-dirghajn Tieghu!
U dik l-Omm fi hdanha tilqghu / Mejjjet; w hi titghannaq Mieghu!
Qalbha harget minn ghajnejha / Bi dmugh qawwi bdiet tibkiH!
Dak il-Wieċ kiesah bdiet tbusu / U ma' qalbha tistringieH !!!

XIV *Ġesù Midfun*

O għażiż Qabar ta' Kristu / Illi mejjet jinsab fik;
Qabel Huwa ma jirxoxta / Le nitharrek, le nħallik!
Imbagħad ngħid lill-kiefra mewt, / Lilha ngħid u nerga' ngħid:
O mewt għidli fejn tinsab / Ir-rebħa li ħsibt li wrejt!!

(Nota: *Jekk xi qarrej jaf dawn il-versi, il-versi neqsin jew jekk tinsabx f'xi ktieb, mistieden jikteb lill-Editur.*)

Kitbiet għall "L-Imnara" għandhom ikunu riżultat ta' esperjenza jew riċerka originali.

Editur: 78, Triq San Trofimu, Tas-Sliema, SLM 02

Shubija fl-Għaqda Maltija tal-Folklor hija Lira Maltija fis-sena. Membri godda jħallsu żewġ liri l-ewwel sena biss biex ikopru r-registrazzjoni, u wara Lira fis-sena. Is-shubija fil-Għaqda tinkludi "L-Imnara" mingħajr ħlas lill-membri, u ma tinbiegħx fil-ħwienet. Min irid "L-Imnara" irid jidhol membru. Kull ħlas għandu jmur BISS għand it-Teżorier, is-Sur J.F.Porsella-Flores, 69, Triq il-Palma. Paola. Lista tal-Membri Effettivi (dawk biss li jkunu ħallsu għas-sena kurrenti) tidher f' "L-Imnara".

Nota Editorjali: Hajr lis-Sur John Sciberras, membru tagħna, kittieb u għalliem tal-Malti, li gentilment għogbu jiċċekkja l-ortografija ta' l-artikoli li jidhru bil-Malti f' din il-harga.